

# ગરવી નવક્રાન્તિ

http://jagadishchristian.com

email:garvinavkranti@yahoo.com

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાજમ બાકી છે ?  
હા( )ના( )

If undelivered p.l.return to

સરનામાનું સ્ટીકર ઉપાડવા વગર  
પરત કરોકાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ - ૭

ESTD.YEAR- 20-ISSUE: 34 DATE: 20-08-2016-SATURDAY-PAGES: 4-PRICE Rs.1-YERLY SUB: Rs. 60/-

## બોચાસણવાસી અક્ષર પુરુષોત્તમ સંસ્થાના વડા ધર્મગુરુ પ્રમુખ સ્વામીનો દેહ પંચમહાભુતમાં વિલિન

બોચાસણવાસી અક્ષર પુરુષોત્તમ સંસ્થાના વડા ધર્મગુરુ પ્રમુખ સ્વામીનું અવસાન થતાં તેમના અનુયાયીઓ શોકમાં ગરકાવ થઈ ગયા હતા. સાળંગપુર ખાતે અક્ષર પુરુષોત્તમ મંદિરના મુખ્ય પ્રાંગણમાં તેમના નશ્વર દેહને અગ્નિદાહ દેવામાં આવ્યો હતો. દેશમાં કોઈ પણ ધર્મગુરુને અંતિમ વિદાયમાં આટલું બધું માન મળ્યું હોય તેવું જોવા મળ્યું નથી. પ્રમુખ સ્વામીએ દેશ વિદેશમાં ધર્મ થકી માનવ સાથે માનવને જોડવાનું અને નજીક લાવવાનું કહી શકાય તેવું પ્રદાન કર્યું છે. પ્રમુખ સ્વામીની અંતિમ યાત્રામાં સામેલ થવા માટે ભાવિકો ઉપરાંત વડાપ્રધાન સહિત અન્ય કેટલાક મહાનુભાવો ઉપસ્થિત રહ્યા હતા.

## કર્ણાટકના વિહિપના કાર્યકરો દ્વારા ગાયોના મામલે ભાજપના કાર્યકરો પર ખુની હુમલો

કર્ણાટકના ઉદ્દુપી જિલ્લામાં ભારતીય જનતા પાર્ટીના એક સક્રિય કાર્યકર્તા ગાય લઈને જઈ રહ્યા હતા ત્યારે વિશ્વ હિંદુ પરિષદના અને હિંદુ જાગરણ વૈદિક સંગઠનના કાર્યકર્તાઓએ તેમની એટલી હદે મારપીટ કરી હતી કે તેમનું મોત નિપજ્યું હતું. ઉદ્દુપીના પોલીસ સુપ્રી. કે. પી બાલક્રિષ્ણને જણાવ્યું હતું કે ભાજપના કાર્યકર પ્રવીણ પુજારી બે ગાયને લઈ જઈ રહ્યા હતા. ત્યારે તેમના પર કતલખાને લઈ જતા હોવાની શંકાને આધારે વિહિપ અને એચજેવીના કાર્યકર્તાએ તેમના પર હુમલો કર્યો હતો. રાતના સુમારે પ્રવીણ પુજારી પર હુમલો કરાયો હતો. અને સારવાર દરમિયાન તેમનું મોત નિપજ્યું હતું. પ્રવીણની સાથે અક્ષય દેવિદિંગા પણ હતા. અક્ષયને માર પડ્યો હતો. વિહિપ અને એચજેવીના ૨૦ જેટલા કાર્યકરોએ ધારદાર હથિયારોથી હુમલો કર્યો હતો. આ હુમલામાં ૧૭ હુમલાખોરોની ધરપકડ કરાઈ છે. જો કે દેશમાં ચારે બાજુ જ્યારથી ભાજપ સત્તા પર આવતાં જ ગાયોને કતલખાને લઈ જવાય છે અને ધર્મપરિવર્તન કરી રહ્યા છે તેવી શંકાઓને આધારે આ કટ્ટરવારી પરિભળો હિંસક હુમલાઓ કરી રહ્યા છે તેને વડાપ્રધાને જાહેરમાં ટીકા કરી છે અને તેમની પર કડક કાર્યવાહી કરવાના આદેશો આપ્યા છતાં આ પરિભળોને સુધારવા કોઈ પ્રયત્ન થતો નથી.

## માનવ પિરામીડની ઉચાઈ બાબતે સુપ્રીમના આદેશોની રાજ ઠાકરે દ્વારા તીવ્ર પ્રતિક્રિયા અપાઈ

તાજેતરમાં સુપ્રીમ કોર્ટ દ્વારા મહારાષ્ટ્રમાં દહીં હાંડી ફોડવાની રસમ બાબતે અપાયેલ ચુકાદા બાબતે મહારાષ્ટ્ર નવનિર્માણ સેના(મનસે)ના પ્રમુખ રાજ ઠાકરેએ ઉગ્ર પ્રતિક્રિયા આપી હતી. અઠાર વર્ષથી ઓછી વયના ગોવિંદાઓ દહીંહાંડીમાં સામેલ ન થઈ શકે અને ૨૦ ફુટથી વધારે માનવ પિરામીડની ઉંચાઈ ના હોવી જોઈએ તેવા કોર્ટના આદેશ બાબતે ઠાકરે કહ્યું હતું કે કોર્ટને મગજ ઠેકાણે રાખીને નિર્ણય લેવો જોઈએ. અદાલતે દહીં હાંડીને

નિયમોમાં અટકાવી છે. તો હવે શું સ્ટુલ ઉપર ઊભા રહીને દહીં હાંડી ફોડવાની છે ?

રાજ ઠાકરેએ કહ્યું હતું કે માત્ર હિંદુઓના ઉત્સવો માટે જ નિયમો શા માટે ? શું મસ્જિદ ઉપરના લાઉડ સ્પીકર નથી દેખાતા ? બોલ લાગે એટલે ક્રિકેટ રમવાનું બંધ કરશો કે ? આમ રાજ ઠાકરે વિવેકભાન ભુલ્યા અને કોર્ટની બાબતમાં ચંચુપાત કરી દીધો. જો કે સુપ્રીમ કોર્ટે ના ધ્યાને આ બાબત આવી કે નહિ તેની જાણકારી પ્રાપ્ત થયેલ નથી. પરંતુ કોર્ટ ધારે તો

આ બાબતે યોગ્ય કાર્યવાહી કરી શકે તેમ છે. ઠાકરે માટે મુસીબત ઉભી થઈ શકે તેમ છે.

## ગ્રાહક મિત્રોને વિનંતી.

આપનું લવાજમ બાકી છે/  
પૂરું થયેલ છે. સરનામાની ટીકડી  
ચેક કરો. લવાજમ અને આર્થિક  
સહયોગ મનીઓર્ડરથી નીચેના  
સરનામે મોકલી શકો છો.

## ગરવી નવક્રાન્તિ સાપ્તાહિક

૨/૧૦ સોનિયા એપાર્ટ.  
પીટીકોલેજ રોડ, નારાયણ  
નગર અમદાવાદ - ૭  
ફોન નં. ૯૮૨૫૧૬૯૩૮૬-  
૦૭૯ ૬૫૨૧૪૭૫૬

## નબળા વર્ગો પર હુમલા નિંદનીય છે : રાષ્ટ્રપતિ પ્રણવ મુકરજી

દેશના ૭૦માં સ્વતંત્રતા દિવસની પુર્વસંધ્યાએ રાષ્ટ્રપતિ પ્રણવ મુકરજીએ કહ્યું હતું કે દેશમાં હાલમાં કોમી હુમલાઓ બની રહ્યા છે જે નિંદનીય છે. અને આવા હુમલાઓ જે નબળા વર્ગો પર થાય છે તેની સાથે કડકાઈથી કામ લેવું જોઈએ. તેમણે કહ્યું હતું કે નબળા વર્ગો પરના હુમલા થાય તેની સામે કડકાઈથી કામ લેવું જોઈએ. નબળા વર્ગો પરના હુમલા વાસ્તવમાં આપણા રાષ્ટ્રના મુલ્યોનો દ્રાસ છે અને તેથી આવા હુમલા કરનાર લોકો સામે આકરા પગલાં લેવા જોઈએ. રાષ્ટ્રપતિએ દેશવાસીઓને સંબોધતા કહ્યું હતું કે આપણા સમાજની નમ્રતા અને ડહાપણ જ તેઓને એવો વિશ્વાસ અપાવી શકશે કે આવા બાહુબલીઓને હાંસિયામાં રાખી શકાશે અને ભારત પ્રગતિ પણ એ રીતે અવરોધ વિના આગળ વધી શકશે.

તેમણે કહ્યું હતું કે અમાનવીય રીતે થતાં વર્તન જરાપણ સાંખી ના લેવું જોઈએ અને એ માટે નિર્ણાયક રાજકીય એજન્ડા આવશ્યક છે. તેમજ વિવિધ વ્યક્તિઓ અને જુથો વચ્ચે ચર્ચાઓ થવી જોઈએ તે જરૂરી છે. જેથી લોકો ના બંધારણીય હકોની રક્ષા થઈ શકે અને નબળા વર્ગોનો વિશ્વાસ પણ વધારી શકાય. નબળા વર્ગોના વિકાસ માટે સમાજમાં પ્રયાસો થાય એજ વાસ્તવમાં આપણા દેશની પ્રગતિ અને વિકાસના માર્ગ છે. ભારતનો વિકાસ તો જ થશે જો ભારતના લોકોનો વિકાસ થશે. વિવિધ દેશોમાં આતંકવાદ વધી રહ્યો છે. જેના માટે સર્વાનુમતે વિશ્વના દેશોએ એક થવાની જરૂર છે. કેમકે ધર્મના નામે હિંસાને ચલાવી લેવાય નહીં. વિશ્વ આજે આતંકી પ્રવૃત્તિઓનું સાક્ષી બની રહ્યું છે. આવા આતંકીઓ સમગ્ર વિશ્વ માટે ભયજનક છે એમ તેમણે કહ્યું હતું. ભારતની લોકશાહીનો ઉલ્લેખ કરતાં રાષ્ટ્રપતિએ કહ્યું હતું કે દેશવાસીઓએ એ યાદ રાખવું જોઈએ કે લોકશાહી અમુક સમયની પ્રક્રિયા નથી. તેમણે આ સાથે ઐતિહાસિક જીએસટી બીલનો ઉલ્લેખ કર્યો હતો અને કહ્યું હતું કે આ દેશની રાજકીય પક્ષતાનો પુરાવો છે.

## કોલેજીયમ સીસ્ટમ બાબતે સુપ્રીમ કોર્ટ અને સરકાર વચ્ચે ગજગ્રાહ યથાવત

સુપ્રીમ કોર્ટના કોલેજીયમ હાયર જ્યુડિશયરીમ િ જજોની નિમણૂકોમાં સરકારની સત્તા વધારવા માટેની દલીલ નકારી કાઢે તેવી શક્યતા છે. તેમાં જજોની નિમણૂકનું માર્ગદર્શન આપતા એક દસ્તાવેજ સુધારેલા મુસદ્દા એમઓપીમાં અરજીઓના મુલ્યાંકન માટે એક સ્ક્રુટીની પેનલ રચવા અને જજ માટે ઉમેદવારને નકારી દેવાના અધિકાર સહિતની સરકારની અને દરખાસ્તોનો સમાવેશ થાય છે. આમ સુપ્રીમ અને કેન્દ્ર સરકાર વચ્ચે આ મામલે ઘર્ષણ વધવાના અંધાણ છે. ભારતના મુખ્ય ન્યાયમુર્તિ અને અન્ય ચાર જજોએ એમપીઓમાંની જોગવાઈઓ સામે વાંધી જારી રાખ્યા હતા

## જાહેર ખબરુના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટચુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોષપણ પ્રકારની જાહેર ખબરો સંપૂર્ણ વિગત સાથે મોકલી આપી , વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

## ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

http://jagadishchristian.com

ઉપરોક્ત વેબ સાઇટ ઉપરાંત ફેસબુક http://facebook.com/robin.dholakia ઉપર પણ જોઈ શકાશે.



## ગરવી નવક્રાંતિ

સ્વામીનારાયણ સંપ્રદાયના પ્રમુખ સ્વામીનું અવસાન થતાં તેમના શિષ્યજનો માં ભારે શોકની લાગણી ફેલાઈ ગઈ. તેમની અંતિમ યાત્રામાં ઉમટેલા લોકો ઉપરથી તેમનામાં કેટલા બધા લોકોને શ્રદ્ધા અને વિશ્વાસ હતો તેની પ્રતિતી થઈ. વિશ્વભરમાં સ્વામીનારાય સંપ્રદાયનો ડંકો વગાડ્યો અને ગીનીય બુક્સ ઓફ રેકોર્ડસમાં સહુથી વધુ મંદિરો બાંધવાનો તેમણે વિક્રમ નોંધાવ્યો.

તેમના સંપ્રદાયમાં તેઓએ તેમની સાથે કામ કરવા માટે અને સ્વામીનારાયમ સંપ્રદાયનો ફેલાવો કરવા માટે અનેક તાલીમાર્થીઓ ઉભા કર્યા. તેમાં ડોક્ટરો, એન્જનીયરો જેવા સ્કીલ લોકો પણ હતા. સ્વામીનારાયણ સંપ્રદાયના સિધ્ધાંતો થકી તેમણે અનેક લોકોને વ્યસન મુક્ત કર્યા. ડુંગળી અને લસણ સામાન્ય રીતે શાકભાજી ખાનારાઓ માટે વાનગીઓને ટેસ્ટથી ભરપુર બનાવનાર છે પરંતુ તેનો ત્યાગ કરાવ્યો અને આજે અનેક લોકો આનાથી દુર છે. આવા એક સંત પુરુષનું નિધન થતાં તેમના અનુયાયીઓને ભારે ખોટ પડી છે.

### AGNELO FREE MARRIAGE SERVECES, INDIA

agnelofreemariagebureau@gmail.com.  
parmar\_kanu2002@yahoo.co.in  
http://jagadishchristian.com/  
Conact No.0091 9824489344,  
(R)0091-2692-260332

### IN THE FOOTSTEPS OF JESUS HOLYLAND TOUR

Exploring the journey of the HOLY LAND  
WELCOME TO ISRAEL, JORDAN, EGYPT & DUBAI  
પ્રભુ કૃપાથી ઇઝરાયેલ દુર -૨૦૧૬ નું આયોજન કરેલ છે.  
દેશ-પરદેશના ઇચ્છુક ભાઈ-બહેનોને આ દુરમાં જોડાવવા માટે જાહેર આમંત્રણ છે. આ દુરમાં આપ જોઈ શકશો

ઇઝરાયેલ, ઇજીપ્ત, જોર્ડન, દુબાય બતાવીશું.

Tour Date 18 May '16, Sept. 16  
November, 2016

પેકેજ પ્રાઇસમાં સામેલ છે. એરટિકિટ, નાસ્તો, લંચ, ડીનર, એન્ટરન્સ ફીએરપોર્ટ ટેક્સ, વીઝાફી, ખાસ ટીપ((Tips), એરફેર, હોટેલ્સ, ગાઇડ ફી, વાહનભાડાં સામેલ છે. અન્ય કોઈ છુપો ખર્ચ નહિ. ગુજરાતીમાં અનુવાદ સાથે સમજ આપવામાં આવશે. દુરમાં જોડાવા માટે રૂ ૧૫૦૦૦/- ડિપોઝીટ પેટે મોકલવાના રહેશે.

પ્રાર્થન પોલ ગોહિલ,

C/40, નતાશા પાર્ક રેસીડેન્સી- , નિઝામપુરા, વડોદરા.  
૩૨૦૦૨૪ મોબાઇલ નં. ૯૮૭૯૪૪૩૩૭૪, ૯૪૨૮૬૯૧૦૮૦  
E.mail ID : prarthgohil@gmail.com

\* \* \* \* \*

અનુ. પાન નં. ૪ નું ચાલુ

છે. અનિષ્ટનો અતિરેક થઈ રહ્યો છે. લોકો એને સત્ય માનતા થઈ ગયા છે. સત્યનો અર્થ જ બદલાઈ ગયો ન હોય !

ગાંધીજીએ કહ્યું છે : કોઈ અસત્ય દ્વારા સત્યને પામી શકતું નથી. સત્યને પામવા માટે તો હંમેશા સત્યનું જ આચરણ કરવું પડશે. સત્યને કોઈનો ભય હોતો નથી. સત્ય બોલવામાં ડર શાનો ? અસત્ય આજે નહી તો કાલે તમને જરૂરથી ડુબાડશે. વિનોબા ભાવેએ કહ્યું છે : અસત્યમાં શક્તિ નથી. પોતાના અસ્તિત્વ માટે પણ એણે સત્યનો આશરો લેવો અનિવાર્ય છે.

સત્યની વાતો કરનારા ઘણા છે, સત્યનું પાલન કરનારા ઓછા છે. જે પાલન કરે છે, તે કોઈ સત્યની વાત કરતો નથી. કારણકે સત્ય એ પાલન કરવા માટે જ હોય છે. ડોગરેજી મહારાજે કહેલું કે સત્યને જાણ્યા પછી એને અમલમાં મુકીએ તો જ જાણ્યું સાર્થક ગણી શકાય. માત્ર જાણકારી મેળવવાથી કશું જ પ્રાપ્ત થતું નથી. સત્યના માર્ગે ચાલવું ઘણું કાર્ડું છે. પણ જે વીરબંકો ચાલે છે, એની આગળ સુરજ પાથરણાં પાથરતો હોય છે. એની બેસન્ટે કહેલું કે સત્ય મારા માટે જીવનનો મુળ મંત્ર છે. એના માટે હું સંસારના સમસ્ત યશ, વૈભવ અને મધુર પ્રેમનો પણ ત્યાગ કરી શકું છું. આજની સ્થિતિમાં જોઈએ તો જો આપણે સાચું બોલીએ તો લોકો જુતાનો હાર પહેરાવે છે. મારવા દોડે છે. એ જો ખોટું બોલીએ તો વિશ્વાસ કરે છે. પણ ઉત્તમ વાત તો સંત તુકારામે કરી છે. જે અસત્ય બોલે છે, તે પાપની ખાણ છે. જે માત્ર સત્ય બોલે છે તો એની તરફ સુખ પણ ઉમળકાથી જાય છે. આપણને ઘડીભર એવું લાગે છે, પણ સત્ય એ તો સત્ય જ રહે છે. જોર્જ સેન્તીયાનાએ કહ્યું છે કે સત્ય કુર હોય છે છતાં પણ પ્રેમ કરી શકાય છે. અને જેણે પણ તેને પ્રેમ કર્યો હોય તેને મુક્તિ મળે છે. જે માણસ અસત્ય બોલીને કંઈક મેળવી શકે છે, એ ખોવા બરાબર ગણાય છે. માણસ જે સત્યને વધારે પસંદ કરે છે એમાં એ વધારે વિશ્વાસ મુકતો હોય છે. સત્યની સરિતા ક્યારેય ગંદી ન થાય, એ જોવાની જવાબદારી આપણી છે. જે લોકો શોધે છે એ મેળવે જ છે. ગાંધીજીએ કહ્યું છે : સત્યની ખોજમાં, અસફળતા માટે સ્થાન જ નથી. જીવનની સ્વચ્છતા સૌથી ઉંચી અને સૌથી સારી કળા છે.

હેલ્વેટીયસે કહ્યું છે : સત્ય એક મશાલ છે, જે ધુમ્મસને વિખેરી નાખ્યા વિના પણ તેની વચ્ચે ઝળહળે છે. આપણા સત્યની મશાલ સદેવ જલતી જ રહે એવો પ્રયત્ન કરવો જોઈએ. સત્ય એ ભગવાન કરતાં પણ મહાન છે એની વાત જહોન એકહાર્ટે કરી છે. સત્ય એ એટલી ઉમદા વસ્તુ છે કે જો ભગવાન એની તરફ પીઠ ફેરવી શકે તો હું ભગવાનને છોડી દઉં, પણ સત્યને વળગી રહું. એ ખમીર છે સત્ય માટેનું. પણ દરેકને પોતાનું સત્ય હોય છે. જે મારા માટે

સત્ય છે એ તમારા માટે ન પણ હોય. છતાંય જે સનાતન સત્ય છે એને વિભાજીત કરી શકાય જ નહીં. હોમરે કહ્યું છે : એક સત્ય બીજા સત્યનું વિરોધી ક્યારેય બની શકે નહીં. સત્ય એ કંઈક રસ્તામાં પડેલી જણસ નથી. એના માટે તપ કરવું પડે છે. પ્લુટોએ કહ્યું છે : સત્ય શીખવા માટે શાંતિપૂર્વક સાત વર્ષ શોધ કરવી જોઈએ. પરંતુ પોતાના સાથી માનવોને સત્ય કેવી રીતે જણાવવું તે શીખવા માટે ચૌદ વર્ષ જોઈએ. રામે જગતને સત્ય શીખવવા માટે ચૌદ વર્ષ વનવાસ વેઠવો હતો. આખરે સત્યનો વિજય થયો હતો. એને જગતમાં સત્યનો મહિમા પણ થયો હતો.

આપણે શાળાઓમાં કે શૈક્ષણિક સંસ્થાઓમાં કે ભીતી પર લખાવીએ છીએ. સાચું બોલો. દરરોજ તે વાંચતા હોવા છતાં એનું આચરણ કરીએ છીએ ખરા ? સંતશ્રી તીરુવલ્લુવરે કહ્યું છે : અસત્ય ન બોલો, જો આ આદેશનું પાલન મનુષ્ય કરી શકે તો તેણે ધર્મોના બીજા કર્તવ્યનું પાલન કરવાની આવશ્યકતા રહેતી નથી. આપણું મન જો પવિત્ર હશે તો જ તે લોકોના હૃદય પર રાજ કરશે. ગાંધીજી માટે અંગ્રેજો પણ માનતા હતા કે આ માણસ અસત્યનું આચરણ તો નહી જ કરે. એવો જ માણસ જગતની બધી જ દુર્લભ વસ્તુઓ મેળવી શકતો હોય છે. સત્ય તો તે છે કે જેના દ્વારા બીજાને કોઈ પણ પ્રકારની હાનિ ન થાય. સંતશ્રી તીરુવલ્લુવરે કહ્યું છે : મે જગતમાં ઘણી વસ્તુઓ જોઈ છે. પરંતુ મે જે ચીજો જોઈ છે તેમાં સત્યથી વધુ ઉચ્ચ બીજી કોઈ વસ્તુ નથી. પણ એ સત્ય પ્રિય હોય તો વધારે અસરકારક બને છે. જેણે સાચું બોલવાનું વ્રત લીધું છે તે પ્રિય અને હિત કરનાર સત્ય વચન કહે છે જો અપ્રિય અને અહિતકારક છે તે સત્ય પણ સત્ય નથી. સત્ય બીજાના આંસુ લુહવા માટે છે. તેથી બધાજ સત્યને ભગવાન કહે છે. કોઈકે કહ્યું છે : સત્યની મહાન બીજી કોઈ ધર્મ નથી. સત્યથી શ્રેષ્ઠ બીજી કોઈ સદ્ગુણ નથી. સત્ય સમાન બીજી કોઈ અક્ષય ભંડાર નથી. ધર્મ, તપ, યોગ અને યજ્ઞ તથા જીવનનો મુખ્ય આધાર માત્ર સત્ય જ છે. સત્ય એ ભગવાન છે. એટલા માટે ઋગ્વેદમાં કહ્યું છે : સત્યથી વિશ્વને પ્રકાશિત કરો.

સત્યથી વાયુ વાય છે સત્યથી સુર્ય ચમકે છે. સત્યથી જ વાણીની પ્રતિષ્ઠા થાય છે. સાચેસાચ સત્યમાં બધું જ આવી જાય છે. એટલે સત્યને સૌથી મોટું કહ્યું છે. સત્ય જ માણસને મહાન બનાવે છે. જો સત્યપુરુષ જ્ઞાન અને ચારિત્રના કારણે સત્ય વચન જ બોલે

છે. એના ચરણોની રજ પૃથ્વીને પવિત્ર કરે છે. સત્ય મનુષ્યને સ્વર્ગમાં લઈ જાય છે. સત્યથી અધિક કોઈ તપ નથી. સત્ય બોલો, અને સત્યમાં આળસ ન કરો. સત્ય જ જ્યોતિ છે. સ્વામી રામતીર્થે કહ્યું છે : સત્યનો અનુભવ કરવા માટે તમારે તમારી જાતને સત્યરૂપ અનુભવ કરવો પડશે. જે સત્યનો અનુભવ કરે છે એ સ્વતંત્ર બને છે. એનું કારણ એ છે કે સત્યને કોઈ બંધન નડતા નથી. સત્યને કોઈ ભીડ કે સભાની જરૂર પડતી નથી. કારણ કે સત્ય તો લોકપ્રિયતાથી જોજનો દુર હોય છે. ઉપદેશ કે કથાઓ કરવાથી સત્યની પ્રતિતી કરાવી શકાતી નથી.

આ સંસારનો કાદવ કોઈને ખરાબ કરી શકતો નથી. સત્યની સામે ગમે તેટલી ગંદકી આવે પણ તોય એ સુવર્ણની જેમ જ રહે છે. કોઈને હાનિ ન થાય એવું બોલવું એને સત્ય બોલવું કહે છે. જેને શબ્દ દ્વારા પણ હાનિ ન થાય, એજ સત્ય છે. સત્ય મન, વચન અને કર્મથી જ પામી શકાય છે. પોતે સાચો છે એવું સાબિત કરવા માટે જે લોકો પોતાના ધર્મગ્રંથ ઉપર હાથ મુકીને પણ ખુલ્લેઆમ જુદું બોલતા હોય છે, એમને સત્યને શું લાગેવળગે ? અખાએ કહ્યું છે તેમ પાણી જોઈને સ્નાન કરવાથી કે પથ્થર જોઈને પુજવાથી શુદ્ધિ થતી નથી. શુદ્ધિ તો સત્યનું આચરણ કરવાથી થાય છે. સાચા હૃદયથી જો સત્યને પ્રગટ કર્યું હોય તો એને જગતમાં કોઈ બદલી શકતું નથી. સત્ય ચિરકાલીન હોય છે. સત્યને કાટ કે ઉઘઈ લાગતી નથી. સત્ય સનાતન છે. સત્યને કોઈ બદલી શકતું નથી. સત્યને પડકારી શકાય નહીં. સત્ય કોઈનું મનોરંજન કરતું નથી. પણ ક્યારેક સત્યને અસત્યથી ઢાંકવાનો પ્રયત્ન થાય છે. સત્ય ઢંકાય છે તેથી એને જરૂર પડે છે સાક્ષીની. સત્યને સત્ય તરીકે પ્રતિ પાદિત કરવા માટે સાક્ષી હોવો જરૂરી બની જાય છે. નહીતર તર્ક અને દલીલો દ્વારા ન્યાયાલયમાં અસત્ય સત્ય પર હાવી થઈ જતું હોય છે. એવા ઘણા કિસ્સા આપણે પણ જાણતા હોઈએ છીએ.

એક રીતે સત્યનો માર્ગ વિકટ છે. અને સરલ પણ છે. જે સત્યના માર્ગે ચાલે છે એનો સ્વીકાર ઝડપથી થતો નથી. એ માર્ગે જનારને વચ્ચે અનેક સંકટોનો મુકાબલો કરવો પડે છે. અનેક વિધ્નો આવવા છતાં જો એ આગળ નીકળી જાય તો એનો જય થાય છે. સત્યના માર્ગે ચાલનારો બાળક જેવો નિર્દોષ હોય છે. સત્યનો માર્ગ તો શુરાનો છે. એમાં કાયરનું કામ નથી. સત્ય જ ઈશ્વરનો પર્યાય છે. સત્યનો પુરસ્કાર સત્ય જ છે. ડૉ. કિશોરસિંહ સોલંકી, (સૌ. સંદેશ)

### ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા કુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

૭૦મું સ્વાતંત્ર્ય પર્વ

## સ્વાધીનતા પર્વનો ઉત્સવ બન્યો વિકાસનો જન ઉત્સવ

### વિકાસની ઝાંખી

★મુખ્યમંત્રી યુવા સ્વાલંબન યોજના : રાજ્યના તમામ જ્ઞાતિવર્ગના યુવાનોના શિક્ષણ,કૌશલ્ય અને રોજગાર માટેની ઐતિહાસિક યોજના : વિદ્યાર્થીઓને પ્રતિવર્ષ રૂ.૧૦૦૦કરોડનો લાભ  
★રોજગારીની વિપુલ તકો :એકજ વર્ષમાં ૬૬૦૦૦ જેટલી સરકારી જગ્યા ઉપર ભરતી કરવાનું આયોજન

★મા વાત્સલ્ય યોજના :વાર્ષિક રૂ.૧.૨૦લાખ સુધીની આવક ધરાવતા કુટુંબોને લાભ :  
૧,૧૫,૫૫૮ દર્દીઓને રૂ.૧૭૭.૨૨ કરોડની સહાય

★વંચિતોનો શૈક્ષણિક વિકાસ : અનુસુચિત જાતિ,આદીજાતિ અને વિકસતી જાતિના વિદ્યાર્થીઓ-વિદ્યાર્થીનીઓને રહેવા-જમવા માટે અતિ આધુનિક સુવિધા ધરાવતા સ્વામી વિવેકાનંદ સમરસ છાત્રાલયો

★ખેડુતોનું હિત : ફક્ત ૧ ટકાના દરે પાક ધિરાણ અને ૨ ટકા પ્રિમિયમથી પાક વિમો :  
૨,૦૬,૫૬૭ નવા કૃષિ વીજજોડાણને મંજૂરી

★ઐતિહાસિક નિર્ણય : નર્મદા બંધના દરવાજા મુકવા અને ઊંચાઈ વધારવાની આપી મંજૂરી :  
૧૨ દરવાજા મુકવાનું કાર્ય પુર્ણ, ૧૧ દરવાજાનુ કાર્ય પ્રગતિમાં અને સુજલામ સુફલામ તથા સૌની યોજના થકી નર્મદાના નીર પહોચ્યા ઘેર ઘેર-ખેતરે ખેતરે અને ઘણુ બધું

### સમરસ ગુજરાત, સમૃદ્ધ ગુજરાત

રાજ્યકક્ષાનો ધ્વજવંદન સમારોહ મોરબી ખાતે  
સ્વાતંત્ર્ય પર્વની હાર્દિક શુભકામના ....

“વિકાસ પ્રક્રિયાનું સાતત્ય જાળવી એક ભારત શ્રેષ્ઠ ભારતનો માર્ગ પ્રશસ્ત કરીએ”

શ્રી નરેન્દ્રભાઈ મોદી  
માનનીય વડાપ્રધાન

શ્રી વિજયભાઈ રૂપાણી  
મુખ્યમંત્રી, ગુજરાત રાજ્ય

ગુજરાતના અવિરત વિકાસ માટે સંકલ્પબદ્ધ થઈએ...  
૭૦માં સ્વાતંત્ર્ય પર્વે સૌ નાગરિકોને હૃદયપુર્વકની શુભેચ્છાઓ

શ્રી નીતિનભાઈ પટેલ  
નાયબ મુખ્યમંત્રી,ગુજરાત રાજ્ય

